



MALTA

## TRIBUNAL GHAL TALBIET ZGHAR

**GUDIKATUR DR.  
JOSEPH S. REFALO**

Seduta tad-9 ta' Gunju, 2006

Talba Numru. 996/2003

**Eretric Limited  
vs  
Francis Catania**

**It-Tribunal,**

**Ra l-avviz fl-ismijiet premessi prezentat fid-19 ta' Mejju, 2003, fejn intalab il-hlas ta' tlett mija u sitt liri Maltin (Lm306.00) rapprezentanti l-prezz bilancjali għall-xogholijiet ta' riparazzjoni u manutenzjoni, kif wkoll spare parts esegwiti u nstallati fuq vettura tal-marka Peugeot 306 bin-numru ta' registrazzjoni MMG-812 fuq inkarigu tal-konvenut.**

**Illi l-konvenut gie nterpellat diversi drabi sabiex jghaddi għall-hlas izda baqa' nadempjenti.**

**Bl-ispejjez komprizi dawk tal-ittra legali tat-28 ta' Awissu, 2002, bl-imghax legali dekoribbli mid-data ta' l-istess ittra legali u bil-konvenut ingunt ghas-subizzjoni.**

**Ra r-risposta tal-konvenut prezentata fl-20 ta' Settembru, 2004 fejn intqal :**

- i. illi l-pretensjonijiet tas-socjeta` attrici huma nfondati fil-fatt u fid-dritt;**
- ii. Illi ma kien hemm l-ebda ftehim bejn il-partijiet hekk kif qiegħed jigi vantat mis-socjeta` attrici;**
- iii. Illi għalhekk l-ebda somma ma hija dovuta mill-konvenut fil-konfront tas-socjeta` attrici ;**
- iv. Għaldaqstant l-ispejjez kollha għandhom ikunu a karigu tal-istess socjeta` attrici.**

**Ra l-verbal tal-24 ta' Mejju, 2005, fejn, in vista li l-konvenut kien qed jgħid li d-dokument Dok.EL1 huwa null, it-Tribunal ipprefigga terminu ta' xahar lill-konvenut sabiex iressaq il-pretensjoni tiegħu fis-sede opportuna, u fin-nuqqas it-Tribunal iddikjara li ser ikompli bil-provi.**

**Semgħa x-xhieda ta' Henry Farrugia, Francis Catania. Ha konjizzjoni tad-dokumenti esebiti u tac-cirkostanzi kollha tal-kaz.**

**Ikkunsidra :**

- 1. Illi il-kawza qed issir għall-hlas ta' bilanc fuq xogħol ta' riparazzjoni, manutenzjoni u spare parts.**
- 2. Henry Farrugia, rapprezentant tas-socjeta` attrici xehed li l-konvenut kien ha l-karrozza Peugeot numru MMG-812 għandu għall-bejgh, u dan qallu li kellha bzonn riparazzjonijiet u l-konvenut awtorizzah jagħmel li hemm bzonn. Fil-fatt huwa hekk għamel. Gara li waqt li l-vettura kienet għand is-surveyor, mar certu Antoine Vassallo li qal li l-vettura kienet tiegħu, u gabarha permezz ta' mandat. Skond l-attur sar dokument Dok.EL1 li fih hemm imsemmi l-ammont dovut ta' Lm400, u l-konvenut iffirma dan id-dokument. Jgħid li fil-fatt il-kont shih kien tela għal erba' mija u erbghin lira (Lm440.00) u dana skond ma jirrizulta mid-Dok.EL2 sa EL5. Il-konvenut kien hallas mitt lira (Lm100.00) fit-12 ta' Marzu, 2002 u erbghin lira (Lm40.00) fit-18 t'April, 2002.**
- 3. Il-konvenut jgħid li ffirma id-dokument EL1 għaliex kien mhedded, pero` ma ha ebda azzjoni fil-**

**konfront ta' tali dikjarazzjoni, u ghalhekk it-Tribunal ma jistghax hlief jirrespingiha.**

**4. Ghalhekk it-Tribunal qed jqies li l-ammont dovut kien ta' erba' mitt lira mhux inkluz il-VAT, kif dikjarat. Il-VAT fuq l-ammont dak iz-zmien kien jammont ghall sittin lira Maltija (Lm60.00). Mill-ammont dovut thallsu mija u erbghin lira (Lm140.00) u ghalhekk fadal bilanc ta' tlett mija u ghoxrin lira Maltija (Lm320.00). It-talba hija ghall-tlett mija u sitt liri Maltin (Lm306.00) u ghalhekk qed tigi milqugha limitatament f'dan l-ammont.**

**Ghaldaqstant it-Tribunal qed jilqa' t-talba attrici u jikkundanna lill-konvenut ihallas lis-socjeta` attrici s-somma ta' tlett mija u sitt liri Maltin (Lm306.00) bl-imghax legali dekoribbli mit-28 t'Awissu, 2002.**

**L-ispejjes ta' dina l-istanza, komprizi dawk tal-ittra legali tat-28 ta' Awissu, 2002, ghandhom jigu sopportati mill-konvenut.**

**< Sentenza Finali >**

-----TMIEM-----